

सार-समाचार

महिला थानाधिकारी ने मानवता का फर्ज निभाया
लोहारगंल, (निसं)। शनिवार को अमावस्या के दिन लाखों की संख्या में श्रद्धालु स्नान करने के लिए पहुंचे। इस स्नान के दरमियान एक संदेशपरक तस्वीर सामने आई। जिसमें महिला थाने की एसएचओ अभिलाषा ने ना केवल कानून व्यवस्था संभालकर अपना कर्तव्य निभाया। बल्कि खुद ही वर्दी में कुंड के पानी में उतरकर नहाने के लिए जहोजहद कर रही बुजुर्ग महिलाओं को स्नान करवाया। दरअसल भाद्रपद अमावस्या के दिन झुंझुनू के उदयपुरवाटी स्थित पवित्र तीर्थ स्थल लोहारगंल धाम पर दिनभर से लाखों की संख्या में श्रद्धालुओं की भीड़ उमड़ी रही। अमावस्या के दिन सूर्य कुंड में स्नान करना पवित्र घाट की मान्यता रही है। श्रद्धालुओं की भीड़ को देखते हुए झुंझुनू एसपी बृजेश ज्योति उपाध्याय के निर्देशन में पुलिस प्रशासन की भी माकूल व्यवस्था की गई है। इसी व्यवस्था में सुबह से अपनी ड्यूटी दे रही झुंझुनू महिला थानाधिकारी अभिलाषा ने ड्यूटी के साथ मानवीय धर्म कर्म का फर्ज भी निभाया है। अमावस्या पर सूर्य कुंड में स्नान करने पहुंची बुजुर्ग महिलाएं जब अधिक भीड़ के कारण गोमुख से पानी लेने में कड़ी मशकत कर रही थी तो उन्हें देखकर वहां ड्यूटी पर तैनात थानाधिकारी अभिलाषा ने खुद महिला पुलिसकर्मियों के साथ कमान संभाली और वे कुंड में स्थित गोमुख के पास कुंड में वर्दी के साथ ही बैठकर एक-एक कर बुजुर्ग महिलाओं को स्नान करने में लग गई। स्नान कराते हुए भी थानाधिकारी अम्मा अम्मा पुकारते हुए एक-एक को आगे बढाते गई। यह देखकर महिलाएं भी पुलिस के इस चेहरे को देखकर काफी खुश नजर आई। जिसके कारण कुंड पर महिलाओं की भीड़ पर भी काबू देखा गया। थानाधिकारी अभिलाषा का यह विडियो सामने आया तो केवल पुलिस विभाग के अधिकारियों में ही नहीं, बल्कि हर कोई इसके इस नेक काम की सराहना करते नजर आ रहे हैं।

सैनिक कल्याण सलाहकार समिति के अध्यक्ष बाजौर आज शाहपुरा आएंगे

सीकर (निसं)। राज्य सैनिक कल्याण सलाहकार समिति के अध्यक्ष प्रेम सिंह बाजौर 24 अगस्त रविवार को शाहपुरा आएंगे। बाजौर रविवार को जयपुर से प्रातः 9.30 बजे प्रस्थान कर दोपहर 12.15 बजे शाहपुरा सीकर आएंगे तथा विश्व रत्न बाबा साहेब डॉ. भीमराव अम्बेडकर की भव्य प्रतिमा के अनावरण समारोह में भाग लेंगे। अध्यक्ष प्रेम सिंह बाजौर शाहपुरा से दोपहर 1.30 बजे प्रस्थान कर दोपहर 2.30 बजे मलखेडा पहुंचेंगे और रात्रि विश्राम मलखेडा में करेंगे। अध्यक्ष प्रेम सिंह बाजौर 25 अगस्त को मलखेडा से प्रातः 8.30 बजे कठौती तहसील जायल जिला नागौर के लिए प्रस्थान कर जायेंगे। अध्यक्ष प्रेम सिंह बाजौर 25 अगस्त को कठौती तहसील जायल से प्रातः11.15 बजे प्रस्थान कर दोपहर 2.15 बजे नीमकाथाना खेडी मोड़ पहुंचेंगे तथा महलक्ष्मी ज्वेलर्स का भव्य शुभारंभ करेंगे तथा रात्रि विश्राम बाजौर हाउस नीमकाथाना में करेंगे। अध्यक्ष प्रेम सिंह बाजौर 26 अगस्त को प्रातः 10 बजे से सायं 4 बजे तक भारतीय जनता पार्टी कार्यालय बाजौर हाउस में आम जनसुनवाई करेंगे। अध्यक्ष प्रेम सिंह बाजौर नीमकाथाना से सायं 4.30 बजे जयपुर के लिए प्रस्थान कर जायेंगे।

उममेद सिंह महला ने एडीईओ पद पर कार्यभार ग्रहण किया

झुंझुनू, (निसं)। माननीय न्यायालय से स्टे मिलने पर एडवोकेट उममेद सिंह महला डुमरा ने पुनः किया निवर्तमान पर अतिरिक्त जिला शिक्षा अधिकारी माध्यमिक पद पर कार्यग्रहण किया। ध्यान रहे तीन अगस्त 2025 को एपीओ किए जाने के उपरांत महला ने न्यायालय का रुख किया था। जिसके बाद माननीय न्यायालय ने दोनों पक्षों को सुनने उपरांत महला को यथार्थान पर कार्यग्रहण करने का आदेश दिया था। महला ने कार्यालय स्टाफ के साथियों की उपस्थिति में कार्यग्रहण कर लिया। राज्य सरकार और शिक्षा विभागीय एसओपी के अनुसार झालावाड स्कूल की दुखान्तिक के कारण बिना किसी स्वागत की औपचारिकता कायग्रहण किया। उच्च योग्यताधारी महला ने आज तक कभी भी टीए और डीए नहीं लिया, ना ही कभी सरकारी गाडी का उपयोग किया, ना कभी शनिवार की छुट्टी ली और ना ही कभी मेडिकलेम लिया। महला विभिन्न विश्वविद्यालयों में रिसर्चर हैं और अब भी रिसर्च कर रहे हैं। सामान्य वेशभूषा में रहने के कारण बहुत बार स्कूल निरीक्षण में परिचय पत्र दिखाने पर भी स्कूलों में विपरीत परिस्थितियां हो जाती हैं। महला प्रसिद्ध उदघोषक भी हैं।

राज्य पुरस्कार स्काउट कैंप का आयोजन

सीकर (निसं)। राजस्थान राज्य भारत स्काउट गाइड जिला मुख्यालय सीकर के तत्वावधान में पांच दिवसीय स्काउट राज्य पुरस्कार प्रशिक्षण शिविर बन्धाला में आयोजित किया जा रहा है। कैंप में प्रशिक्षण आर्थियों को विभिन्न प्रकार की गतिविधियों का प्रशिक्षण दिया जा रहा है। इस प्रशिक्षण शिविर में स्थानीय संघ दांता, खादूरश्यामजी, रिंगस व नीमकाथाना के प्रशिक्षणार्थी भाग ले रहे हैं। प्रशिक्षण शिविर के अवलोकन के लिए शनिवार को गजानंद कुमावत, नागर मल मिश्रा,त्रेमीचंद कुमावत पूर्व सरपंच सहित ग्रामीणों ने अवलोकन किया। इस अवसर पर गजानंद कुमावत ने कहा कि मैं इस केंद्र के विकास के लिए हर संभव कोशिश करूंगा। प्रशिक्षण टीम में राम लाल चौधरी सचिव, प्रदुपट्टा कुमावत एल. टी. स्काउट,फूल मोहम्मद स.सचिव, हनुमान प्रसाद सिंगल, हेमराज कुमावत,मोहन सिंह महला, नारायणलाल महला, तुलसी राम कुमावत, जगदीश प्रसाद मीणा, चंद्रमारा, जगदीश प्रसाद मीणा, अजय डमोलिया, पीतांबर लौरा, अंकित कुमावत ने सहयोग दिया।

कवयित्री नीलम मुकेश वर्मा व बुगाला के सारथी को मिलेगा अवार्ड

कोलसिया, (निसं)। राष्ट्रीय साहित्यिक, सांस्कृतिक व सामाजिक संस्थान आदर्श समाज समिति इंडिया के अध्यक्ष धर्मपाल गांधी ने दिल्ली में राजघाट से राष्ट्रीय पुरस्कार गांधी सेवा रत्न 2025 का आगाज करते हुए शिक्षा व साहित्य के क्षेत्र में उत्कृष्ट योगदान के लिए झुंझुनू की शिक्षिका नीलम मुकेश वर्मा व बुगाला चवलागढ़ के संत कुमार सोनी सारथी का चयन किया है। आदर्श समाज के प्रणेता, समाजसेवी और स्वतंत्रता सैनानी बजरंगलाल गांधी की पुण्य स्मृति में एक सितंबर को सूरजगढ़ में होने वाले गांधी सेवा रत्न अवार्ड, राष्ट्रीय प्रतिभा सम्मान समारोह में इन्हें यह सम्मान दिया जाएगा। कार्यक्रम में पधारे कला, शिक्षा, साहित्य और सामाजिक सेवा में उत्कृष्ट योगदान देने वाली विभूतियों को यह अवार्ड दिया जाएगा।

जागरूकता शिविर आज

सीकर, (निसं)। जिला उद्योग केन्द्र की महाप्रबंधक विकास सिहाग ने बताया कि अनुसूचित जाति एवं जनजाति के लोगों को औद्योगिक क्षेत्र में बढावा देने के लिए जिला उद्योग एवं वाणिज्य केन्द्र सीकर द्वारा 24 अगस्त 2025 रविवार को शाहपुरा (धोद) में डॉ. भीमराव अम्बेडकर राजस्थान दलित आदिवासी उद्यम प्रोत्साहन योजनान्तर्गत जागरूकता शिविर का आयोजन प्रातः 11:30 बजे आयोजित किया जायेगा। उन्होंने बताया कि शिविर में डॉ. भीमराव अम्बेडकर राजस्थान दलित आदिवासी उद्यम प्रोत्साहन योजना की विस्तृत जानकारी उपलब्ध कराई जागी। इसका लाभ अनुसूचित जाति एवं जनजाति के सभी उद्यमी, बेरोजगार युवक, दस्तकार एवं बुनकर उठा सकते हैं।

शिविर में 230 लोगों ने लाभ उठाया

झुंझुनू, (निसं)। महावीर इंटरनेशनल सनराइज एवं आशुतोष होम्सोपैथिक औषधालय छावनी बाजार के संयुक्त तत्वावधान में स्वर्गीय केदारमल हलवाई की स्मृति में उनके परिवार द्वारा आयोजित होने वाला निशुल्क चिकित्सा परामर्श शिविर अग्रवाल कटला झुंझुनू में संपन्न हुआ। शिविर में 230 रोगियों की जांच कर निशुल्क दवाइयां उपलब्ध करवाई गई। कार्यक्रम में रमाकांत हलवाई, डॉ. एसएन शुक्ला, अंतरराष्ट्रीय उपाध्यक्ष श्यामसुंदर दावला, जोन चेयरमैन नागरमल जांगिड, रीजन सेक्रेटरी महेश कुमार भुंड, देवेन्द्र कुमार गौड़, प्रदीपकुमार शुक्ला, डॉ. मूलसिंह, सहायक प्रमोद कुमार, डॉक्टरस टीम व काफी संख्या में गणमान्य जन उपस्थित रहे।

सामुदायिक बाल सभा आयोजित

झुंझुनू, (निसं)। महात्मा गांधी राजकीय विद्यालय खिदरसर में सामुदायिक बाल सभा एवं नो बैग डे का आयोजन किया गया। इस कार्यक्रम में पूर्व आईएएस प्रदीप कुमार बोरड व जिला कलेक्टर डॉ. अरूण गर्ग के अलावा डीईओ सैंकडरी राजेश मील तथा मनीराम मंडीवाल ने हिस्सा लिया। बाल सभा में बच्चों द्वारा समसामयिक विषयों पर बेहतरीन प्रस्तुति दी गई। जोगेंद्र तंवर द्वारा अपने जन्मदिन पर स्कूल के सभी छात्रों व अध्यापकों के लिए मिठाई व्यवस्था की गई। विद्यालय विकास एवं प्रबंधन समिति अध्यक्ष बनवारीलाल, देरवाला सरपंच राकेश मोटसर्रा एवं अभिभावकों की मौजूदगी में पीटीएम का आयोजन किया गया।

सीकर में चार दिवसीय गणेश चतुर्थी महोत्सव आज से

■ 151 किलो दूध से होगा दुग्धाभिषेक

मुख्य आयोजन 27 अगस्त बुधवार को धूमधाम से मनाया जायेगा। दोपहर 12.05 बजे गणेशजी की जन्मोत्सव महाआरती की जायेगी। सायंकाल 5 बजे शोभायात्रा निकाली जायेगी।जो शहर के मुख्य मार्गों से होते हुए वापस गणेशजी के मंदिर पहुंचेगी। प्रातः मंगला आरती के साथ ही भक्तो की भीड़ उमडने लगेगी पूरे दिवस मेला भरेगा।

रात्रि 12.15 बजे भजनों का कार्यक्रम आयोजित किया जायेगा जिसमें बरुधाम के ओमनाथ जी महाराज, रोशननाथजी महाराज एवं चिराना के सज्जनदासजी महाराज सहित शेखावाटी के सन्त महात्मा व भजन गायक भजनों की अमृत गंगा बढायेगे। उन्होंने बताया कि गणेशचतुर्थी महोत्सव को लेकर व्यापक स्तर तैयारियों की अंतिम रूप दिया जा रहा है।

पुजारी पवन शर्मा ने बताया कि प्रत्येक बुधवार को हजारों श्रद्धालु लगते हैं धोक-सीकर शहर सहित

दिल्ली से खादूश्यामजी-सालासर के लिए हेलिकॉप्टर सेवा शुरू

सीकर, (निसं)। दिल्ली से खादूरश्यामजी-सालासर के लिए हेलिकाॉप्टर सेवा शनिवार से शुरू हो गई है। फिलहाल एक दिन में एक उड़ान ही होगी। हेलिकॉप्टर में आने वाले लोगों को मंदिर में दर्शन भी करवाए जाऐंगे।

इसके अलावा होटल और खाने-पीने की सुविधा भी दी जाएगी। ये पूरा पैकेज प्रति व्यक्ति 95 हजार रुपए का होगा। पहले दिन कवि और लेखक डॉ. कुमार विश्वास अपने परिवार के साथ हेलिकॉप्टर से बाबा श्याम के दर्शन करने पहुंचे। उनका हेलिकाॉप्टर खादूरश्यामजी मंदिर से नौ किलोमीटर जालुण्ड हेलीपैड पर उतरा। कुमार विश्वास ने कहा कि मुझे यहां हेलिकाॉप्टर से प्रथम यात्री के रूप में आने का सौभाग्य मिला है। मैं भगवान के श्री चरणों में अपना माथा रखने के लिए आया हूं।

नीमकाथाना रोड पर जलभराव से जनजीवन बेहाल

पाटन (निसं) । नीमकाथाना जाने वाली मुख्य सड़क पर भारी जलभराव ने जनजीवन को पूरी तरह से अस्त-व्यस्त कर दिया है। सड़क पर चारों ओर भरे गंदे पानी से राहगीरों को भारी परेशानियों का सामना करना पड़ रहा है। विशेषकर स्कूली छात्र-छात्राएं, बुजुर्ग एवं कार्यस्थलों की ओर जाने वाले लोग रोजाना जान जोखिम में डालकर इस रास्ते से गुजरने को मजबूर हैं।स्थानीय किसान तेरा रामरतन यादव ने बताया कि सड़क निर्माण के समय ठेकेदारों द्वारा उचित ढलान व जल निकासी की समुचित व्यवस्था नहीं की गई, जिसके चलते हल्की बरसात में भी सड़क झील में तब्दील हो जाती है। उन्होंने कहा, लोगों को कीचड़ व गंदे पानी में चलना पड़ रहा है। कई दुर्घटिया वाहन चालक फिसलकर घायल हो चुके हैं, लेकिन प्रशासन चुपी साधे बैठा है। मुख्य बस स्टैंड से लेकर जगन्नाथ दीवान राजकीय उच्च माध्यमिक विद्यालय, तहसील कार्यालय, नवोदय विद्यालय तथा बाईपास तक सड़क की हालत बदतर हो चुकी है। सड़क जगह-जगह गड्ढों में तब्दील हो गई है, जिससे वाहन चालकों को भारी दिक्कतों का सामना करना पड़ रहा है। वहीं राजकीय सीनियर सेकेंडरी स्कूल और राजकीय महाविद्यालय के

छात्र-छात्राओं को प्रतिदिन जलभराव से गुजरकर संस्थानों तक पहुंचना पड़ रहा है।

ग्रामीणों का कहना है कि उन्होंने कई बार प्रशासन को ज्ञापन सौंपा, लेकिन समस्या जस की तस बनी हुई है। अगर लोगों का धैर्य जवाब दे रहा है और यदि शीघ्र समाधान नहीं किया जाता, तो ग्रामीण उग्र आंदोलन के लिए बाध्य होंगे।स्थानीय नागरिकों ने प्रशासन से मांग की है कि बरसात से पूर्व ही सड़क की मरम्मत कर जल निकासी की स्थायी व्यवस्था की जाए, ताकि आमजन को राहत मिल सके और दुर्घटनाओं से बचा जा सके।

आस-पास के इलाके के लोग जब भी शादी विवाह और अन्य शुभ कार्य होता है तो पहला निमंत्रण देने शहर के फतेहपुरी गेट स्थित गणेशजी के पहुंचते हैं और विघ्नहरण के दरबार में धोक लगाकर आशीर्वाद लेते हैं। अबकी बार गणेश चतुर्थी भी बुधवार को ही मनाई जाएगी।

पानी में भी नहीं पिघलती:- चमत्कारी मूर्ति घंटों पानी में डूबी रहती है। मूर्ति-गणेशजी के मंदिर में स्थापित मूर्ति चमत्कारों से भरपूर है। सदियों पहले स्थापित इस मूर्ति की सबसे रोचक बात यह है कि मूर्ति मिट्टी से बनी है।

इसके बाद भी जलाभिषेक व दुग्धाभिषेक करने या बरसाती पानी में डुबने के बावजूद भी नहीं पिघलती। तेज बारिश में पहले मन्दिर के पास पानी भरता था जिसमे मूर्ति भी डूब जाती थी पर जब पानी निकलता तो पुनः दिव्य रूप में दर्शन देते थे गजानन्द-विशय

महत्त्व-सिद्धपीठ:- गणेश गणेश मंदिर को **सीकर का:-** एक सिद्ध पीठ माना जाता है। सीकर शहर के सबसे प्राचीन एवं प्रसिद्ध गणेश मंदिर की मूर्ति सालों से चमत्कारिक बनी हुई है। यह मंदिर भक्तों के लिए आस्था का

सेना भर्ती रैली के आयोजन के लिए ड्यूटी मजिस्ट्रेट नियुक्त

सीकर, (निसं)। जिला कलेक्टर एवं जिला मजिस्ट्रेट मुकुल शर्मा ने आदेश जारी कर 25 अगस्त 2025 से 16 सितम्बर 2025 तक जिला खेल स्टेडियम, सांवली रोड सीकर में आयोजित सेना भर्ती रैली के दौरान सीकर एवं शांति व्यवस्था बनाए रखने के लिए ड्यूटी मजिस्ट्रेट नियुक्त किए गए हैं।आदेशानुसार 25 अगस्त 2025 को निखिल कुमार उपखण्ड मजिस्ट्रेट सीकर, 2 सितम्बर 2025 को मोहर सिंह मीणा उपखण्ड अधिकारी लक्ष्मणगढ़,3 सितम्बर 2025 को राहुल कुमार मल्होत्रा उपखण्ड अधिकारी धोद, 4 सितम्बर 2025 को निखिल कुमार उपखण्ड मजिस्ट्रेट सीकर, 5 सितम्बर 2025 को मोहर सिंह मीणा उपखण्ड अधिकारी लक्ष्मणगढ़, 6 सितम्बर राहुल कुमार मल्होत्रा उपखण्ड अधिकारी धोद,7 सितम्बर 2025 को निखिल कुमार उपखण्ड मजिस्ट्रेट सीकर, 14 सितम्बर 2025 मोहर सिंह मीणा उपखण्ड अधिकारी लक्ष्मणगढ़,15 सितम्बर 2025 को राहुल कुमार मल्होत्रा उपखण्ड अधिकारी धोद, 16 सितम्बर को निखिल कुमार उपखण्ड मजिस्ट्रेट सीकर, 17 सितम्बर 2025 को मोहर सिंह मीणा उपखण्ड अधिकारी लक्ष्मणगढ़, 18 अगस्त 2025 को राहुल कुमार मल्होत्रा उपखण्ड अधिकारी धोद, 29 अगस्त 2025 को निखिल कुमार उपखण्ड मजिस्ट्रेट सीकर, 8 सितम्बर 2025 को मोहर सिंह मीणा उपखण्ड

छात्रों ने मानव श्रृंखला से गणपति की आकृति बनाई

झुंझुनू, (निसं)। स्थानीय गणपति नगर स्थित न्यू राजस्थान पब्लिक स्कूल में शनिवार गतिविधि के अंतर्गत गणेश आकृति मानव शृंखला से बनाई।

इस अवसर पर छात्रों ने दो विशेष रचनात्मक प्रस्तुतियां पेपर आर्ट से गणेश जी का स्केच तैयार किया गया और साथ ही छात्रों ने अद्भुत रचनात्मकता का परिचय देते हुए मानव शृंखला (मैन ह्यूमन चेन) बनाकर भगवान गणेश जी की आकृति तैयार की।

यह आयोजन छात्रों में एकता, समर्पण और सांस्कृतिक मूल्यों की भावना को प्रकट करने वाला रहा। यह दृश्य विद्यार्थियों की रचनात्मकता और एकता का प्रतीक रहा। विद्यालय में ‘डू इट योरसेल्फ’ स्केच प्रतियोगिता का आयोजन किया गया। जिसमें कक्षा एक से दो में कक्षा एक की मिष्ठी पुत्री विपिन शर्मा प्रथम, कक्षा दो के आरव चैधरी पुत्र अशोक कुमार द्वितिय, कक्षा एक की सुविधा पुत्री राकेश पुनियां तृतीय स्थान पर रहे।

कक्षा तीन से पांच में कक्षा पांच की लक्षिता पुत्री नंदराम प्रथम, कक्षा पांच की पूर्वी पुत्री विक्रम सिंह द्वितीय, कक्षा तीन की भूमिका पुत्री विजेंद्र सैनी तृतीय स्थान पर रहे।

‘भगवान की कथाएं मनुष्य को मर्यादा युक्त जीवन जीने का संदेश देती हैं’

बीदासर (निसं)। सिद्ध विनायक गणेश मंदिर में श्री शिवम सुंदरकांड सेवा समिति के तत्वाधान में सात दिवसीय चल रहे विशाल धार्मिक आयोजन के तहत शनिवार को शिव महा पुराण कथा वाचन करते हुए वृंदावन धाम के धन्वंतरी दास महाराज ने कहा कि शिव पुराण कथा सर्व कल्याणकारी, सभी के कष्टों का निवारण करने वाली व भव सागर पार कर ले जाने वाली नोक है। भगवान की कथाएं मनुष्य को मर्यादा युक्त जीवन जीने का संदेश देती हैं। उन्होंने कहा कि इस जीवन में भगवान का नाम लेने से ही भक्ति व मुक्ति संभव है। कथा के शुभारंभ पर व्यासपीठ की पुजा अर्चना मुख्य यजमान श्रवण सिंह राजपुरोहित, समिति के अध्यक्ष दीपक सांखला, कोषाध्यक्ष सुरेश कंदौई, बालकिशन शर्मा, चंचं प्रकाश प्रजापत, विशाल सोनी, लक्ष्मील सोनी, मास्टर गोपाल छापोला, सुशील कुमार कंदौई, 4 बजे गणेश प्रतिमा का विशाल जुलूस विजय सिंह राजपुरोहित, सत्यनारायण दर्जी, वृजमोहन नामदेव सहित अनेक श्रद्धालुओं ने की।

पुराने गणेश मंदिर में पांच दिवसीय धार्मिक आयोजन प्रारंभ:-

कस्बे के भारतीय स्टेट बैंक स्थित सबसे पुराने गणेश मंदिर में पांच दिवसीय धार्मिक आयोजन गणेश जन्मोत्सव समिति के तत्वाधान में भगवान गणेश की मूर्ति स्थापना के साथ होगा। समिति के दौन दयाल व प्रभु प्रकाश शर्मा ने बताया कि रविवार को सुबह 9 बजे मंदिर स्थित टांटिया धर्मशाला में गाजे बाजे के साथ गणेश मूर्ति की स्थापना की जाएगी। 26 अगस्त को मंदिर प्रांगण के पास भव्य जागरण का आयोजन किया जाएगा। जिसमें जोधपुर के पुरोषोत्तम शर्मा एंड पार्टी के भजन गायकर भंजन की अमृत वर्षा करेंगे। 27 अगस्त को गणेश चतुर्थी के उपलक्ष्य में गणेश जन्मोत्सव धूम धाम से मनाया जाएगा। 28 अगस्त को शाम गोपाल छापोला, सुशील कुमार कंदौई, 4 बजे गणेश प्रतिमा का विशाल जुलूस के साथ कस्बे के माणकसर तालाब में विसर्जन किया जाएगा।

सार-समाचार

‘संडेज ऑन साईकिल’ अभियान का शुभारंभ आज

झुंझुनू, (निसं)। भारत सरकार के युवा कार्यक्रम और खेल मंत्रालय के अंतर्गत फिट इंडिया मिशन द्वारा रविवार को ‘संडेज ऑन साईकिल’ अभियान का एक विशेष राष्ट्रव्यापी संस्करण आयोजित किया जा रहा है। झुंझुनू जिले में पहली बार इस ‘संडेज ऑन साईकिल’ अभियान का आयोजन भारतीय खेल प्राधिकरण स्पोर्ट्स अथॉरिटी ऑफ इंडिया (साई) से अनुबंधित झुंझुनू एकेडमी विज्डम सिटी व झुंझुनू प्रागति संस्थान के संयुक्त तत्वावधान में जिला पुलिस प्रशासन के सहयोग से किया जा रहा है। इस अभियान के अंतर्गत ये प्रस्तावित साईकिल रैली पुलिस लाईन झुंझुनू से शहीद स्मारक झुंझुनू तक आयोजित की जाएगी। एसपी बृजेश ज्योति उपाध्याय इस अभियान के मुख्य अतिथि होंगे। जानकारी देते हुए झुंझुनू एकेडमी चेयरमैन एवं झुंझुनू प्रागति संस्थान के अध्यक्ष डॉ. दिलीप मोदी ने बताया कि ‘संडेज ऑन साईकिल’ अभियान, खेल और युवा मामलों के मंत्री द्वारा 17 दिसंबर 2024 को शुरू किए गए ‘फिट इंडिया मूवमेंट’ का एक महत्वपूर्ण हिस्सा है। इसका मुख्य उद्देश्य फिटनेस को दैनिक जीवन का अभिन्न अंग बनाना है। इस राष्ट्रव्यापी आंदोलन में अब तक 35 हजार 500 से अधिक स्थानों पर सात लाखों से अधिक साईकिलिंग के प्रति उत्साही लोग शामिल हो चुके हैं। उन्होंने कहा कि सुबह 6.30 बजे से सात बजे तक पुलिस लाइन के पेरेंड ग्राउंड में पतंजलि योग गुरु पवन सैनी के सान्निध्य में पुलिस के जवान एवं शहर के गणमान्य लोगों का सामूहिक योग सेशन होगा। इसके पश्चात मुख्य अतिथि एसपी हरी झंडी दिखाकर साईकिल रैली को रवाना करेंगे। जिसमें सभी पुलिस अधिकारी, कार्मिक, झुंझुनू शहर के सभी प्रतिष्ठित डॉक्टर, स्कूल एवं कॉलेज के छात्र-छात्राएं, एनसीसी व स्काउट के सदस्य, आमजन, सीएलजी सदस्य, सुरक्षा सखी तथा अन्य सामाजिक संस्थाओं के प्रतिनिधि भाग लेंगे।

गुरु वंदन छात्र अभिनंदन कार्यक्रम

रतनगढ़ (निसं)।भारत विकास परिषद्, शाखा-रतनगढ़ द्वारा श्री संविद्यालाल बैद माध्यमिक आदर्श विद्या मंदिर, रतनगढ़ में गुरु वंदन छात्र अभिनंदन कार्यक्रम किया गया। मां सरस्वती के समक्ष दीप प्रज्वलन से शुरू हुए कार्यक्रम में स्थानीय शाखा के प्रांतीय उपाध्यक्ष (सेवा) वासुदेव चाकलान, शाखा सचिव परमेश्वर लाल आत्रेय, महिला संयोजिका मंजुला चाकलान, समाजसेवी मोतीलाल तातेड़ और संस्था प्रधान शरद कुमार शर्मा मंचस्थ अतिथि थे। अतिथि चाकलान ने भारत विकास परिषद् का संक्षिप्त परिचय प्रस्तुत किया वहीं मंजुला चाकलान ने गुरु वंदन छात्र अभिनंदन कार्यक्रम पर विस्तृत प्रकाश डाला। शिक्षा के क्षेत्र में उल्लेखनीय कार्य करने पर विद्यालय के शिक्षक अमित कुमार हरितवाल, भवानी शंकर व बबोती को दुपट्टा ओढ़ाकर, कंठहार पहनाकर, प्रशस्ति पत्र एवं स्मृति चिन्ह भेंट कर सम्मानित किया गया वहीं अपनी कक्षाओं में श्रेष्ठ प्रदर्शन करने वाले विद्यार्थी चंचल, मोनिका और हर्षवर्धन सोनी का दुपट्टा ओढ़ाकर प्रशस्ति पत्र व स्मृति चिन्ह भेंटकर सम्मान किया गया। शाखा सचिव परमेश्वर लाल आत्रेय ने नशे के दुष्परिणामों के बारे में उपस्थित छात्रों को अवगत कराया व नशे न करने की शपथ दिलाई गई।कार्यक्रम संचालन शाखा सचिव परमेश्वर लाल आत्रेय ने किया।

पिकअप की टक्कर से युवक की मौत

रतनगढ़ (निसं)। रतनगढ़ थाना क्षेत्र में राष्ट्रीय राजमार्ग 11 पर एक पिकअप की टक्कर से शनिवार को एक व्यक्ति की मौत हो गई। मृतक की पहचान रतनगढ़ शहर के वार्ड संख्या 10 निवासी फतेहचंद धनश्याम मंगलहारा (41) के रूप में हुई है।शनिवार को शाम, मृतक के चचेरे भाई देवानंद मंगलहारा ने पुलिस में रिपोर्ट दर्ज कराई। रिपोर्ट के अनुसार, फतेहचंद शुक्रवार को शाम अपने दोस्तों के साथ घूमने गए थे। शनिवार को वापस लौटते समय, उन्होंने रतनगढ़ के पास राष्ट्रीय राजमार्ग 11 पर अपनी कार साइड में खड़ी की और सड़क पार कर रहे थे, तभी फतेहपुर की तरफ से आ रही एक पिकअप ने उन्हें टक्कर मार दी। हादसे में फतेहचंद गंभीर रूप से घायल हो गए। उन्हें तुरंत रतनगढ़ के राजकीय अस्पताल ले जाया गया, जहाँ डॉक्टरों ने उन्हें मृत घोषित कर दिया।पुलिस ने देवानंद मंगलहारा की रिपोर्ट के आधार पर मामला दर्ज कर लिया है। पोस्टमार्टम के बाद शव परिजनों को सौंप दिया गया है। पुलिस मामले की आगे की जांच कर रही है।

नौ वांछित गिरफ्तार

रतनगढ़ (निसं)। रतनगढ़ पुलिस ने शनिवार को एक विशेष ए्रिया डोमिनैशन अभियान चलाया, जिसके तहत विभिन्न गंभीर मामलों में फरार चल रहे 9 आरोपियों को पकड़ा गया। पुलिस ने यह कार्रवाई क्षेत्र में अपराधों पर लगाम लगाने और शांति व्यवस्था बनाए रखने के उद्देश्य से की। थानाधिकारी दिलीप सिंह ने जानकारी देते हुए बताया कि गिरफ्तार किए गए सभी 9 आरोपी लंबे समय से थ्याई वॉरेंट, चोरी और नकबजनी जैसे मामलों में वांछित थे। पुलिस टीम ने मुखबिर की सूचना और तकनीकी सहायता से अलग-अलग जगहों पर छापेमारी कर इन अपराधियों को पकड़ा। पुलिस ने बताया कि इस अभियान का मुख्य मकसद अपराधियों के छिपने के ठिकानों को खत्म करना और उन्हें कानून के दायरे में लाना है। इस सफलता से पुलिस का मनोबल बढ़ा है और यह संदेश भी गया है कि अपराधी अब आसानी से बच नहीं पाएंगे। पुलिस ने आम जनता से सहयोग की अपील करते हुए ऐसे अभियान जारी रखने की बांछी है।

भामाशाहों का सम्मान किया

रतनगढ़ (निसं)। स्थानीय राजकीय उच्च प्राथमिक संस्कृत विद्यालय लोहा में विद्यालय में सहयोग करने वाले भामाशाहों का सम्मान किया गया। विद्यालय में समाजसेवी राजेंद्र प्रसाद शर्मा द्वारा एक कंथूटर, पेंसिल, एक लेक्चर स्टैंड प्रदान किया गया तथा विद्यालय के मुख्य द्वार के निर्माण कार्य हेतु राजेंद्र प्रसाद शर्मा, जगदीश प्रसाद स्वामी, पवन कुमार प्रजापत द्वारा सहयोग प्रदान किया गया। संस्था प्रधान हेमराज महर्षि तथा समस्त स्टाफ सदस्यों द्वारा भामाशाहों का आभार व्यक्त करते हुवे आगे भी इसी प्रकार का सहयोग प्रदान करते रहने हेतु निवेदन किया। भामाशाह सम्मान कार्यक्रम में ममता रहेला, रोशनी गोदारा, कैलाश चूलेट, कपिल देव शर्मा सहित विद्यार्थी उपस्थित रहे।

भंडारे का आयोजन

झुंझुनू, (निसं)। श्री भाद्रपद अमावस्या के शुभ अवसर पर शनिवार को विशाल षण्डारा का आयोजन सेठ श्री धर्मदास तुलस्थान चैरिटेबल ट्रस्ट झुंझुनू के तत्वावधान में श्री बंसंतलाल सत्यनारायण जालान परिवार मुंबई व अहमदाबाद के सीन्यर से किया गया। जानकारी देते हुए कार्यक्रम संयोजक आशीष तुलस्थान ने बताया कि विशाल भंडारा का आयोजन राणी सती रोड चूणा चौक से बगड की ओर से जाने वाली रोड पर लगाया गया।